

Teżori Żgħar bi Storja Kbira

Kitba tas-Sur Emmanuel Zammit



Qegħdin fi żmien il-festa u ħarsitna dđur iktar mis-soltu lejn it-tempju maestuż li għandna fir-raħal tagħna; qed nirreferi għall-knisja Arcipretali u Arcimatriċi ddedikata lill-qaddisa Lixxandrina Santa Katerina Vergni u Martri.

Pero f'it minna jagħtu kas li fir-raħal tagħna taż-Żejtun barra din il-gawhra ta' tempju għandna wkoll gawhra oħra li ħallewlna missierijietna u li sallum nistgħu ngawdu l-gmiel tagħhom. Qed nirreferi għal bosta knejjes u kappelli li nsibu fiz-Żejtun li xejn inqas mill-knejjes kbar ma jitilfu mill-kobor tagħhom kemm f'dik li hi arti li żzejjinhom u kemm f'dik li hi storja li tagħmilhom hekk importanti. F'din il-kitba tiegħi sejjer nagħti ħarsa ħafifa lejn erba' knejjes li nsibu fir-raħal tagħna u li dan flimkien ma' knejjes u kappelli oħra fir-raħal jiformaw parti importanti mis-suborg taż-Żejtun.

Il-Knisja tal-Ispirtu s-Santu.

Fi Triq Santa Katerina propju triq quddiem il-knisja parroċjali wieħed isib il-knisja ddedikata lill-miġja tal-Ispirtu s-Santu fuq l-Appostli. Knisja li taf il-bidu tagħha fl-1688, mibnija fuq il-pjanta tal-magħruf Lorenzo Gafa l-istess arkitett tal-knisja parroċjali tagħna.




Fiha korsija, żewġ kappelluni u koppla li tinkuruna din il-binja arkitettonika mill-isbaħ. Fiha tliet artali; dak tan-nofs iddedikat lill-miġja tal-Ispirtu s-Santu f'Għid il-Hamsin. Il-pittura tiegħu dik fuq l-altar tpittret mill-pittur Giannikol Buhagiar fis-seklu 18. Pittura b'ilwien vivaci. Fuq kull naħa ta' din il-pittura wieħed isib biċċtejn pittura li jirrapprezentaw lil San Tumas appostlu u lil San Rafel arkanġlu. L-altar tax-xellug hu ddedikat lill-Madonna tad-Duluri u pittura prinċipali tagħha tpitret mill-pittur Żejtuni Tuse' Busuttil. Filwaqt li l-altar tal-lemin hu ddedikat lill-Madonna tal-Pilar. Ħaġa mhux

komuni h li l-kwadru tiegħu mhux ħpittura iżda skolpit fuq il-gebla, biċċa xogħol tassew sabiħa. F'din il-knisja wieħed isib l-istatwa devota tal-Madonna ta' Fatima statwa li fis-snin l-imghoddija kienet centru ta' devozzjoni Marjana u ġieli saru pellegrinagġi biha b'mod speċjali pellegrinagġi miż-Żejtun għad-dar tal-kleru ġewwa Birkirkara. Din l-istatwa kienet ġiet irregalata lil din il-knisja minn Mons. Salvatore Grima. Taħt il-mensola tal-altar magġur wieħed isib il-fdal imqaddes ta' Santa Fortunata li kien ingab mill-katakombi ta' Ruma.

Il-faċcata ta' din il-knisja ġiet irrinovata fl-1788. Fis-sena 1940 propju fl-14 ta' Lulju Mons. Salvatore Grima iben dehen Żejtuni waqqaf l-Ora Santa iġifieri l-esposizzjoni solenni matul il-gurnata kollha lejn Ġesu' Ewkaristija fejn jiġi espost għall-qima tal-poplu ħaġa li għadha ssir sal-gurnata tal-lum.

Il-knisja tal-Madonna tal-Buon Kunsill

Il-knisja tal-Madonna tal-Buon Kunsill inbniet bi flus il-Markiż Neriku Testaferrata u tbierket mill-isqof ta' Malta Alferan. Hi knisja unika fis-sens li hija miksija kollha rħam fin. L-inkwadru titular huwa daqs u kopja ta'




dak oriġinali u mal-medda tas-snin ġibed lejha devozzjoni kbira fost il-poplu Żejtuni. Tant li f'din il-kappella bosta min-niesna irċivew is-sagrament taż-żwieġ u oħrajn offrew lit-trabi tagħhom lill-Vergni Marija taħt dan it-titlu hekk sabiħ. Il-kompożitur Carlo Diacono kellu devozzjoni kbira lejn din il-kappella u fil-festa kien hu stess li jidderiegi l-orkestra waqt il-funzjonijiet li kienu jsiru. Il-knisja hi mzejna bi tliet altari dak prinċipali ddedikat lill-Madonna u dak tax-xellug iddedikat lill-Kurċifiss mirakoluż imsejjaħ ta' Lucca. Dak tal-lemin hu ddedikat lil Santu Rokku protettur kontra l-pesta. Tinkuruna lil din il-knisja insibu koppla impittra mill-pittur Taljan Filippo Venuti li tirrapprezenta l-miġja mirakoluża tal-inkwadru tal-Madonna ġewwa Genezzano. Taħt il-koppla l-erba' lunetti nsibu

mpittra figuri ta' San Pietru u San Pawl flimkien ma' tnejn oħra li jirrapreżenta lil San Ġwann Evangelista u San Ġwann il-Battista.

Kien żmien il-pontifikat tal-Papa Leone xiii meta din il-knisja giet mgħollija għad-dinjita ta' Basilika affiljata mal-Basilika tal-Lateran ta' Ruma. Kienu bosta dinjitarji tal-knisja li kellhom l-okkażjoni li jqaddsu f'din il-knisja. Il-festa għażiża tal-Madonna tal-Buon Kunsill għadha ssir sal-lum in-novena għal disat ijiem sħaħ u lejliet u nhar il-festa fejn tingħad ukoll il-kurunella veru devota lill-Madonna. Issir ukoll il-festa lil San Ġuzeppi Labre. Ta' min jgħid li dan il-qaddis fiż-żjajjar tiegħu li kien jagħmel lil bosta santwarji marjani. Ix-xjuħ tagħna fosthom in-nannu tiegħu Piju s-Surgent kien dejjem jirrakkonta li dan Ġuzeppi Labre gie hawn iż-Żejtun fil-knisja tal-Buon Kunsill u l-Markiz li kellu l-kustodja ta' din il-knisja għamel anke karita miegħu. F'din l-istess knisja nsibu x-xbieha ta' dan il-qaddis li tpittret mill-pittur Giuseppe Calleja. Il-pittur Ġuzeppi Cali ħalla l-pittura ta' San Vincenz Ferreri u dik ta' Sant Antnin ta' Padova li ħargu mill-pinzell tiegħu.


Il-knisja tas-Sinjura tal-Qalb ta' Ġesu'.

Fit-triq il-Madonna tal-Hniena wiehed isib il-knisja sabiħa tal-Madonna tal-Qalb ta' Ġesu' magħna ż-Żwieten magħrufa aktar bħala tas-Sinjura. Din il-knisja nbriet min-Nobbli Margerita dei Conti Manduca u tbierket fil-31 ta'Mejju 1881. Fiha artal wiehed li fuqu hemm statwa sabiħa tal-Madonna bil-Bambin imsejha tas-Sacro Cuore. Din l-istatwa hi xogħol li sar barra minn pajjiżna aktarx f' Marsilia. Fiha wiehed isib kurċifiss antik u tahtu nsibu mezza bust ta' xbieha devota tad-Duluri xogħol ukoll ta' Marsilia. Xi żmien ilu il-prokuratur tal-knisja kien Carmelo Spiteri inkariġa lill-pittur Pawlu Camilleri Cauchi biex ipitter l-artzell ta' fuq l-altar b'figuri li jirrapreżentaw l-erba' evanġelisti. Għal xi żmien kienet issir il-festa ad unur il-Madonna tas-Sacro Cuore. Il-knisja kienet tintrama b'damask u armar veru rikk. Il-benefattrici ta' din il-knisja kienet in-nobbli Margerita Conti Manduca li tinsab midfuna f'din l-istess knisja.



Il-knisja tal-Hniena

Qieghdin fis-sena ddedikata lill-Hniena Dvina u ma nistax inħalli barra il-knisja l-antika ddedikata lill-Madonna tal-Hniena.



Knisja li qieghda fil-parti taż-Żejtun imsejha Bir id-deheb. Din il-knisja nbriet b'wegħda minn ċertu Cosimo aktarx wara li kien salva minn xi diżgrazzja dik tal-għarqa. Din il-knisja zghira (qed nirreferu għall-parti l-antika) imma ħelwa mzejna b'altar wiehed li fuqu tispicċa l-pittura l-antika imma devota li tirrapreżenta d-Duluri tal-Madonna tindokra l-gisem mejjet ta' binha Ġesu'. Fil-parti t'isfel tal-pittura wiehed jinnota xi figuri aktarx erwieh tal-purgatorju. Il-knisja li naraw llum inbniet fis-sena 1865 fuq l-istess post tal-oħra l-antika li twaqqat biex tagħti post lil dik għdida. L-altar li hu tal-gebel jinkorpora



Il-knisja tal-Hniena Bir id-Deheb, Żejtun.

fih post fejn fuq l-irħama ta' fuq wiehed isib bosta relikwiji ta' bosta qaddisin. Taht il-mensola tal-istess altar insibu relikwarju tal-matri San Giacondo qaddis li fl-imghoddi n-nies tal-inħawi kellhom devozzjoni speċjali tant li l-isem Giacondo kien popolari ħafna fost l-abitanti

ta' dakinhar.

Għal bosta snin fl-aħħar tas-sekli dsatax-il knisja kienet taht il-prokura tas-sacerdot Żejtuni Dun Ġwann Tabone bniedem li għex ħajja ta' qdusija. Sal-gurnata tal-lum għadha ssir il-festa tal-Madonna tal-Hniena fl-eqreb Hadd tal-15 ta' Settembru fejn fiha jieħdu sehem iż-żewġ baned tagħna.

B'hekk tajna ħarsa ħafifa lejn erba' mill-ħafna knejjes u kappelli li jzejnu lir-raħal tagħna. Bl-arkitettura tagħhom u bl-istorja tagħhom u b'dak kollu li jsawwarhom dawn il-knejjes huma xiehda qawwija li missirijietna veru kellha għal qalbhom it-tempji li b'ħilithom u ħafna sagrificċji għamlu gieh u glorja lill-Hanin Alla.

Mons. Salvatore Grima
Sacerdot Żejtuni
li Waggat

L-Adorazione Eukharistika
fil-Knisja ta
L-Isprata Santu
Fl 14 ta Lulju 1940.



Mons. Salvatore Grima
FUNDATUR
"DAR TAL-KLERU"
U
"QADDEJJA TAC-CENAKLU"
11. 12. 09 - 27. 1. 90
Mulej Ġesù, ilqo' fi rdatnek
li min tant ħabibek